

ॐ
రఘువీర గద్యం

శ్రీ మాన్వేజ్కటనాథార్యః కవితార్కిక కేసరీ |
వేదాంతాచార్యవర్యోమే సన్నిధతాం సదాహృది ||

జయత్యాశ్రిత సంత్రాస ధ్వాంత విధ్వంసనోదయః |
ప్రభావాన్ సీతయా దేవ్యా పరమ-వ్యోమ భాస్కరః ||

జయ జయ మహావీర !

మహాధీర ధారేయ !

దేవాసుర సమయ సముదిత నిఖిల నిర్జర నిర్ధారిత నిరవధిక మాహాత్మ్య !

దశవదన దమిత పరిషదభ్యర్థిత దాశరథి-భావ !

దినకర కుల కమల దివాకర !

దివిషదధిపతి రణ సహచరణ చతుర దశరథ చరమ-ఋణ విమోచన !

కోసల-సుతా కుమార-భావ కఙ్కుకిత కారణాకార !

కౌమార కేలి గోపాయిత కౌశికాద్వర !

రణాధ్వర ధుర్య భవ్య దివ్యాస్త్ర బృన్ద వన్దిత !

ప్రణత జన విమత విమథన దుర్లలిత దోర్లలిత !

తనుతర విశిఖ వితాడన విఘటిత విశరారు శరారు తాటకా తాటకేయ !

జడ-కిరణ శకల-ధర జటిల నట పతి-మకుట నటన-పటు విబుధ-సరిద్-అతి-బహుల

మధు-గలన లలిత-పద నలిన-రజ-ఉప-మృదిన నిజ-వృజిన జహదుపల-తను-

రుచిర పరమ-ముని వర-యువతి నుత !

కుశిక-సుతకథిత విదిత నవ వివిధ కథ !

మైథిల నగర సులోచనా లోచన చకోర చంద్ర !

ఖణ్డ-పరశు కోదణ్డ ప్రకాణ్డ ఖణ్డన శౌణ్డ భుజ-దణ్డ !

చణ్డ-కర కిరణ-మణ్డల బోధిత పుణ్డరీక వన రుచి లుణ్డాక లోచన !

మోచిత జనక హృదయ శఙ్కాతఙ్క !

పరిహృత నిఖిల నరపతి వరణ జనక-దుహిత కుచ-తట విహరణ సముచిత కరతల !

శతకోటి శతగుణ కఠిన పరశు ధర మునివర కర ధృత దురవనమ-తమ-నిజ

ధనురాకర్షణ ప్రకాశిత పారమేష్ఠ్య !

క్రతు-హర శిఖరి కస్తుక విహృతిముఖ జగదరుస్తుద జితహరిదన్త-దన్తురోదోన్త దశ-
 వదన దమన కుశల దశ-శత-భుజ నృపతి-కుల-రుధిరఝర భరిత పృథుతర తటాక
 తర్పిత పితృక భృగు-పతి సుగతి-విహతి కర నత పరుడిషు పరిషు !
 అన్యత భయ ముషిత హృదయ పితృ వచన పాలన ప్రతిజ్ఞావజ్ఞాత యౌవరాజ్య !
 నిషాద రాజ సౌహృద సూచిత సౌశీల్య సాగర !
 భరద్వాజ శాసనపరిగృహీత విచిత్ర చిత్రకూట గిరి కటక తట రమ్యావసభ !
 అనన్య శాసనీయ !
 ప్రణత భరత మకుటతట సుఘటిత పాదుకాగ్రాభిషేక నిర్వర్తిత సర్వలోక యోగక్షేమ !
 పిశిత రుచి విహిత దురిత వల-మథన తనయ బలిభుగనుగతి సరభసశయన తృణ శకల
 పరిపతన భయ చకిత సకల సురముని-వర-బహుమత మహాస్త్ర సామర్థ్య !
 ద్రుహిణ హర వల-మథన దురాలక్ష్య శర లక్ష్య !
 దణ్డకా తపోవన జజ్ఞమ పారిజాత !
 విరాధ హరిణ శార్దూల !
 విలులిత బహుఫల మఖ కలమ రజని-చర మృగ మృగయారమ్భ
 సంభృతచీరభృదనురోధ !
 త్రిశిరః శిరస్త్రితయ తిమిర నిరాస వాసర-కర !
 దూషణ జలనిధి శోషణ తోషిత ఋషి-గణ ఘోషిత విజయ ఘోషణ !
 ఖరతర ఖర తరు ఖణ్డన చణ్డ పవన !
 ద్విసర్ప రక్షః-సహస్ర నల-వన విలోలన మహా-కలభ !
 అసహాయ శూర !
 అనపాయ సాహస !
 మహిత మహా-మృధ దర్శన ముదిత మైథిలీ దృఢ-తర పరిరమ్భణ విభవవిరోపిత
 వికట వీరవ్రణ !
 మారీచ మాయా మృగ చర్మ పరికర్మిత నిర్భర దర్భాస్తరణ !
 విక్రమ యశో లాభ విక్రీత జీవిత గృఘ్రు-రాజదేహ దిధక్షా లక్షిత-భక్త-జన దాక్షిణ్య !
 కల్పిత విబుధ-భావ కబన్దాభినన్దిత !
 అవన్య మహిమ మునిజన భజన ముషిత హృదయ కలుష శబరీ మోక్షసాక్షిభూత !
 ప్రభజ్ఞాన-తనయ భావుక భాషిత రజ్జోత హృదయ !
 తరణి-సుత శరణాగతిపరతన్త్రీకృత స్వాతన్త్ర్య !
 దృఢ ఘటిత కైలాస కోటి వికట దున్దభి కఙ్కాల కూట దూర విక్షేప దక్ష-దక్షిణేతర
 పాదాఙ్గుష్ఠ దర చలన విశ్వస్త్ర సుహృదాశయ !

అతిపృథుల బహు విటపి గిరి ధరణి వివర యుగపదుదయ వివృత చిత్రపుష్ప వైచిత్ర్య !
 విపుల భుజ శైల మూల నిబిడ నిపీడిత రావణ రణరణక జనక చతురుదధి విహారణ
 చతుర కపి-కుల పతి హృదయ విశాల శిలాతల-దారణ దారుణ శిలీముఖ !
 అపార పారావార పరిఖా పరివృత పరపుర పరిస్పృత దవ దహన జవన-పవన-భవ
 కపివర పరిష్కృత భావిత సర్వస్వ దాన !
 అహిత సహోదర రక్షః పరిగ్రహా విసంవాదివివిధ సచివ విప్రలమ్భ సమయ సంరమ్భ
 సముజ్జృమ్భిత సర్వేశ్వర భావ !
 సకృత్ప్రపన్న జన సంరక్షణ దీక్షిత !
 వీర !
 సత్యవ్రత !
 ప్రతిశయన భూమికా భూషిత పయోధి పులిన్ !
 ప్రలయ శిఖి పరుష విశిఖ శిఖా శోషితాకూపార వారి పూర !
 ప్రబల రిపు కలహా కుతుక చటుల కపి-కుల కర-తలతులిత హృత గిరినికర సాధిత
 సేతు-పథ సీమా సీమన్తిత సముద్ర !
 ద్రుత గతి తరు మృగ వరూధినీ నిరుద్ధ లజ్కావరోధ వేపథు లాస్య లీలోపదేశ
 దేశిక ధనుర్జ్యాఘోష !
 గగన-చర కనక-గిరి గరిమ-ధర నిగమ-మయ నిజ-గరుడ గరుదనిల లవ
 గలిత విష-వదన శర కదన !
 అకృత చర వనచర రణ కరణ వైలక్ష్య కూణితాక్ష బహువిధ రక్షో బలాధ్యక్ష వక్షః
 కవాట పాటన పటిమ సాఢోప కోపావలేప !
 కటురటద్ అటిని టజ్కృతి చటుల కఠోర కార్ముక !
 విశజ్కృట విశిఖ వితాడన విఘటిత మకుట విహ్వల విశ్రావస్తనయవిశ్రమ సమయ
 విశ్రాణన విఖ్యాత విక్రమ !
 కుమ్భకర్ణ కుల గిరి విదలన దమ్భోలి భూత నిశజ్కృ కజ్కపత్ర !
 అభిచరణ హుతవహా పరిచరణ విఘటన సరభస పరిపతద్ అపరిమితకపిబల
 జలధిలహారి కలకల-రవ కుపిత మఘవ-జిదభిహానన-కృదనుజ సాక్షిక రాక్షస
 ద్వన్ద్వ-యుద్ధ !
 అప్రతిద్వన్ద్వ పౌరుష !
 త్రయమ్బక సమధిక ఘోరాస్త్రాడమ్బుర !
 సారథి హృత రథ సత్రప శాత్రవ సత్యాపిత ప్రతాప !

శితశరకృతలవనదశముఖ ముఖ దశక నిపతన పునరుదయ దరగలిత జనిత దర తరల
హరి-హయ నయన నలిన-వన రుచి-ఖచిత నిపతిత సుర-తరు కుసుమ వితతి
సురభిత రథ పథ !

అఖిల జగదధిక భుజ బల వర బల దశ-లపన లపన దశక లవన-జనిత కదన పరవశ
రజని-చర యువతి విలపన వచన సమవిషయ నిగమ శిఖర నికర ముఖర ముఖ
ముని-వర పరిపణిత !

అభిగత శతముఖ హృతవహా పితృపతి నిఋతి వరుణ పవన ధనద-గిరిశ్రమముఖ
సురపతి నుతి ముదిత !

అమిత మతి విధి విదిత కథిత నిజ విభవ జలధి పృషత లవ !

విగత భయ విబుధ విబోధిత వీర శయన శాయిత వానర పృతనౌఘ !

స్వ సమయ విఘటిత సుఘటిత సహృదయ సహధర్మచారిణీక !

విభీషణ వశంవదీ-కృత లక్ష్మై-శ్వర్య !

నిష్పన్న కృత్య !

ఖ పుష్పిత రిపు పక్ష !

పుష్పక రభస గతి గోష్పదీ-కృత గగనార్ణవ !

ప్రతిజ్ఞార్ణవ తరణ కృత క్షణ భరత మనోరథ సంహిత సింహాసనాధిరూఢ !

స్వామిన్ !

రాఘవ సింహా !

హాటక గిరి కటక లడహా పాద పీఠ నికట తట పరిలుఠిత నిఖిలనృపతి కిరీట కోటి వివిధ
మణి గణ కిరణ నికర నీరాజితచరణ రాజీవ !

దివ్య భౌమాయోధ్యాధిదైవత !

పితృ వధ కుపిత పరశు-ధర ముని విహిత నృప హానన కదన పూర్వకాలప్రభవ శత

గుణ ప్రతిష్ఠాపిత ధార్మిక రాజ వంశ !

శుచ చరిత రత భరత ఖర్విత గర్వ గర్ధర్వ యూథ గీత విజయ గాథాశత !

శాసిత మధు-సుత శత్రుఘ్న సేవిత !

కుశ లవ పరిగృహీత కుల గాథా విశేష !

విధి వశ పరిణమదమర భణితి కవివర రచిత నిజ చరితనిబన్ధన నిశమన నిర్వృత !

సర్వ జన సమ్మానిత !

పునరుపస్థాపిత విమాన వర విశ్రాణన ప్రీణిత వైశ్రవణ విశ్రావిత యశః ప్రపంచ !

పంచతాపన్న మునికుమార సజ్జీవనామృత !

త్రేతాయుగ ప్రవర్తిత కార్తయుగ వృత్తాంతా !

అవికల బహుసువర్ణ హయ-మఖ సహస్ర నిర్వహణ నిర్వర్తిత నిజవర్ణాశ్రమ ధర్మ !
సర్వ కర్మ సమారాధ్య !
సనాతన ధర్మ !
సాకేత జనపద జని ధనిక జజ్ఞమ తదితర జన్తు జాత దివ్య గతి దాన దర్శిత
నిత్య నిస్సీమ వైభవ !
భవ తపన తాపిత భక్తజన భద్రారామ !
శ్రీ రామభద్ర !
నమస్తే పునస్తే నమః ॥

చతుర్ముఖేశ్వరముఖైః పుత్ర పౌత్రాది శాలినే |
నమః సీతా సమేతాయ రామాయ గృయమేధినే ॥

కవికథక సింహకథితం
కఠోర సుకుమార గుమ్భ గమ్భిరమ్ |
భవ భయ భేషజమేతత్
పఠత మహావీర వైభవం సుధియః ॥

కవితార్కిక సింహాయ కల్యాణ గుణశాలినే |
శ్రీమతే వేంకటేశాయ వేదాంత గురవే నమః ॥

॥ సర్వం శ్రీ కృష్ణార్పణమస్తు ॥

* * * * *

HOME	STOTRA LIST	PREVIOUS ARCHIVE	NEXT ARCHIVE
----------------------	-----------------------------	----------------------------------	------------------------------